



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
ANTONIO MIZZI**

Seduta ta' l-1 ta' Jannar, 1900

Numru 148/2003

Il-Pulizija
(Sp Joseph Cordina)
vs
Albert Muscat, iben Joseph,
imwieled Pieta' fl-24 ta'
novembru, 1971

Il-Qorti,
Rat l-atti tal-kompilazzjoni kontra l-imputat –
1. talli fil-25 ta' settembru, 2002 u fi zminijiet precedenti
f'dawn il-Gzejjer, b'diversi atti magħmulin, anki jekk fi
zminijiet diffeenti, li jiksru l-istess dispozzjoni tal-liġi, u li
għew magħmula b'risoluzzjoni waħda, mingħajr liċenzja
mogħtija mill-awtorita' kompetenti, għamel kummerċ ta'
istituzzjoni finanzjara f'Malta jew minn Malta mingħajr
liċenzja mill-awtorita' kompetenti u cioe' silef flus bl-
imgħax lil diversi persuni;

Kopja Informali ta' Sentenza

2. talli fl-istess ċirkostanzi , kiser jew naqas li jħares xi waħda mid-dispozizzjonijiet ta' l-Att XXII ta' l-1994, jew xjentement kien parti fl-egħmil, jew ipprokura jew għin jew ħajjar l-għemil ta' xi reat taħt l-istess Att XXII ta' l-1994 dwar Istituzzjonijiet Finanzjarji;
3. talli fl-istess ċirkostanzi, irċieva jew kiseb mingħand ħaddieħor xi wegħda li tingħata lilu jew lil oħrajn, b'korrisspettiv għal xi self, imgħaxijiet jew xi qliegħ ieħor taħt liema għamla jkun b'eċċess minn dak li jkun permess bil-liġi.

Rat in-nota tal-Avukat Ġenerali tas-17 ta' frar, 2004 fejn iddikjara li wara li ra l-atti tal-kompilazzjoni kontra l-imputat u billi jidhirlu li tista' ssib ħtija jew ħtijiet taħt dak li hemm maħsub –

- a. fl-artikoli 18, 250, 252, 20, 31 u 533 tal-Kodiċi Kriminali;
 - b. fl-artikoli 22(1) u 23(2) tal-Kapitolu 376 tal-Liġijiet ta' Malta;
 - c. fl-artikolu 39 tal-Kapitolu 399 tal-Liġijiet ta' Malta;
- bagħat lura l-atti lil din il-Qorti sabiex tiddeċidi fuq l-akkuża ta' din il-ħtija jew ħtijiet barra kull ċirkostanza oħra.

Rat il-verbal tas-seduta tal-21 ta' ġunju, 2004 fejn l-imputat ta l-kunsens tiegħu biex dan il-każ jiġi trattat bi proċedura sommarja.

Semgħet ix-xhieda.

Semgħet lill-avukat ta' l-imputat u lill-prosekuzzjoni.

Ikkunsudrat,

Illi mill-eżami ta' l-artikoli tal-liġi li ħareġ l-Avukat Ġenerali bin-nota tiegħu hawn fuq indikata ma jirriżultax li dawn jistgħu jiġu applikati fil-konfront ta' l-imputat u għalhekk l-imputat ma jistax jinstab ħati tal-akkużi miġjuba kontra tiegħu.

Għaldaqstant, ma ssibx lill-imputat ħati tal-akkużi kollha miġjuba kontra tiegħu u għalhekk tilliberah mill-istess akkużi.

Kopja Informali ta' Sentenza

< Sentenza Finali >

-----TMIEM-----